



श्री.गजानन नागरी सहकारी पतसंस्थेत 8 कोटी 97 लाखांचा अपहार

नारायण, नंदकिशोर आवारे अटकेत गुंतवणूकदारांच्या २५ कोटींच्या ठेवी अडकल्या

प्रतिनिधी २८ मे

अकोला : श्री. गजानन नागरी सहकारी पतसंस्थेत ८ कोटी ९७ लाखांचा अपहार झाल्याचं समोर आलं आहे. पोलिसांच्या आर्थिक गुन्हे शाखेकडून पिता-पुत्र दोघांना अटक करण्यात आली आहे. या पतसंस्थेत गुंतवणूकदारांच्या २५ कोटींच्या ठेवी अडकल्याची माहिती समोर आली आहे. यामुळे ठेवीदारांमध्ये संतापाचं वातावरण आहे. श्री. गजानन नागरी सहकारी पतसंस्थेतील अपहार प्रकरणी पिता-पुत्र असलेल्या अध्यक्ष आणि मुख्य कार्यकारी अधिकार्यावर गुन्हा दाखल झाल्यानंतर दोघांना अटक करण्यात आली आहे. या पतसंस्थेत ८ कोटी ९७ लाख रुपयांचा अपहार झाल्याचं समोर आलं आहे. तब्बल ८ कोटी ९७ लाख रुपयांच्या अपहार प्रकरणी पतसंस्थेचे अध्यक्ष नारायण आवारे आणि मुख्य कार्यकारी अधिकारी असलेले त्यांचे पुत्र नंदकिशोर आवारे यांना पोलिसांनी अटक केली आहे.



याप्रकरणी अकोल्यातील डाबकी रोड पोलिस ठाण्यात रात्री उशिरा गुन्हा दाखल करण्यात आला आहे. या प्रकरणाचा तपास आर्थिक गुन्हे शाखेकडून करण्यात आला आहे. गेल्या सहा महिन्यांपासून पतसंस्थेने ठेवीदारांना पैसे परत देणे बंद केले होते. त्यामुळे हजारो गुंतवणूकदारांमध्ये संतापाचे वातावरण निर्माण झाले होते. अकोला शहरातील नोकरदार, पेन्शनर, कामगार आणि घरकाम करणाऱ्या महिलांसह सुमारे अडीच हजार ठेवीदारांचे पैसे या पतसंस्थेत अडकले आहेत. संस्थेत २५ कोटी रुपयांहून अधिक ठेवी असल्याची माहिती

ठेवीदारांचे कोट्यावधींचे नुकसान

श्री. गजानन नागरी सहकारी पतसंस्थेत मोठ्या प्रमाणात आर्थिक गैरव्यवहार झाल्याची तक्रार गेल्या काही महिन्यांपासून समोर येत होती. ठेवीदारांनी वारंवार पैसे परत मागूनही संस्थेकडून कोणताही प्रतिसाद मिळत नव्हता. गेल्या ६ महिन्यांपासून ठेवीदारांना परतावा देणे बंद करण्यात आले होते. चौकशीत संस्थेतील कोट्यवधी रुपयांचा अपहार झाल्याचे स्पष्ट झाले. या पतसंस्थेत सुमारे अडीच हजार ठेवीदारांचे पैसे अडकले असल्याची माहिती समोर आली आहे. नोकरदार, पेन्शनर, कामगार तसेच घरकाम करणाऱ्या महिलांनी आयुष्यभराची बचत या संस्थेत ठेवली होती. संस्थेतील एकूण ठेवीची रक्कम २५ कोटी रुपयांपेक्षा अधिक असल्याचे सांगितले जात आहे.

अडकलेली रक्कम परत कधी मिळणार

पतसंस्थेच्या अकोल्यात २ तर तेल्हारा येथे १ शाखा कार्यरत असल्याची माहिती आहे. अडकलेली रक्कम परत कधी मिळणार याबाबत मोठी चिंता कायम आहे. आर्थिक गुन्हे शाखेकडून या प्रकरणाचा अधिक सखोल तपास सुरू असून आणखी धक्कादायक माहिती समोर येण्याची शक्यता व्यक्त केली जात आहे. शहरातील इतर ही पतसंस्थांची तपासणी करण्याची गरज व्यक्त केली जात आहे.

सोने तारण ठेवणाऱ्या संस्थांचे काय

शहरात अनेक संस्थांमध्ये बेटकस किंवा बनावट सोन्याच्या आधारावर सोने तारण ठेवले जात आहे. या संस्थांमध्ये सोने गहाण ठेवताना पतसंस्थेच्या पॅनलवरचे मूल्यनिर्धारक अर्थात व्हॅल्युअर आणि संबोधित पतसंस्था, सहकारी बँकांच्या संचालकांचे असलेले हितसंबंध पाहता अनेक पतसंस्था व सहकारी बँका या दिवाळखोरीच्या वाटेवर असल्याची धक्कादायक माहिती समोर आली आहे. ग्राहकांनी अशा पतसंस्था आणि सहकारी बँकांमध्ये गुंतविलेला पैसा त्वरीत काढून तो सुरक्षित व राष्ट्रीयकृत बँकेत ठेवण्याची गरज व्यक्त केली जात आहे.

नसरापूर प्रकरणात आता रोज 'इन कॅमेरा' सुनावणी

प्रतिनिधी २८ मे

पुणे : पुण्यातील भोर जिल्ह्यातील नसरापूर अत्याचार प्रकरणातील सगळ्यात मोठी बातमी समोर आली आहे. २८ दिवसात आरोपी विरोधात आरोप निश्चित करण्यात येणार असल्याची माहिती आहे. नसरापूर अत्याचार आणि हत्या प्रकरणात आरोपीविरोधात आरोप निश्चित करण्यात आली आहे. न्यायालयाकडून आरोपीविरोधात प्राईमा फेसी पुरावे असल्याचे निरीक्षण न्यायालयाकडून नोंदवण्यात आले आहेत. आता खटल्याची रोज सुनावणी 'इन कॅमेरा' पद्धतीने होणार असल्याची माहिती समोर आली आहे. नसरापूर अत्याचार प्रकरणातील आरोपीला पहिल्यांदाच प्रत्यक्ष कोर्टात हजर करण्यात आलं होतं. कोर्टात युक्तिवाद करताना आरोपीच्या वकिलांकडून विरोध करण्यात आला, मात्र पुरावे नसल्याने आरोपीवर आरोप निश्चिती करण्यात आली. पंधरा दिवसात चार्जशीट दाखल करण्यात आलं होतं. ते सादरही करण्यात आलं होतं.

J.K. FURNISHING

Sleepwell Gallery
Your Own Mattress Store

- Foam Mattress
- Pillow, Cushions
- Coir Mattress
- Sofa Fabric

Bhaskar Jawarkar
9146099196 / 9422190280

Aditya Jawarkar
9689509334

Near Best Cinema, Jaistambh Chowk, Amravati. Tel. 0721-2675898

देशात कुठेच झाले नाही, असे कठोर उपोषण करणार!

प्रतिनिधी २८ मे

जालना : मराठा आरक्षणासाठी लढा देणारे मनोज जरांगे पाटील यांनी पुन्हा एकदा आक्रमक भूमिका घेत, ३० मे पासून प्रखर उन्हात बेमुदत उपोषण करण्याची घोषणा केली आहे. देशात कुठेच झालं नाही, असं कठोर उपोषण करणार असल्याचे स्पष्ट करताना जरांगे-पाटील यांनी 'उष्माघातानं बळी गेल्यास त्याला सरकार जबाबदार असेल', असा इशारा दिला. उपोषणादरम्यान, मराठा समाजातील बांधवांनी अंतरवाली सराटीकडे येऊ नये,



असे आवाहन देखील जरांगे पाटील यांनी केले आहे. ते आज अंतरवाली सराटीत पत्रकार परिषदेत बोलत होते. काही दिवसापूर्वी मनोज जरांगेनी आमरण उपोषणाची घोषणा केली होती. त्यानंतर, भाजपचे नेते प्रसाद लाड हे जरांगेना भेटायला आले होते.

अखेर सिद्धरमच्या यांनी सोडले मुख्यमंत्रीपद!

प्रतिनिधी २८ मे

बंगळूरु : कर्नाटकात मोठा उलटफेर झाला आहे. गेल्या काही दिवसापासून मुख्यमंत्री सिद्धरमच्या पदावरून पायउतार होणार असल्याची चर्चा होती. हायकमांडकडूनही तसा हिरवा कंदील मिळाला होता. सिद्धरमच्या यांना राज्यसभेची ऑफरही देण्यात आली होती. त्यानंतर अखेर आज सिद्धरमच्या यांनी मंत्रिमंडळाची ब्रेकफास्ट बैठक बोलावली. मंत्र्यांसोबत ब्रेकफास्ट करता करता

सिद्धरमच्या यांनी मुख्यमंत्रीपद सोडत असल्याची घोषणा केली. थोड्याच वेळात राज्यपालांना भेटून सिद्धरमच्या मुख्यमंत्रीपदाचा राजीनामा देणार आहेत. सिद्धरमच्या यांच्यानंतर डीके शिवकुमार हे मुख्यमंत्रीपदाची शपथ घेणार आहेत. सिद्धरमच्या यांनी सकाळी साडेदहा वाजता नाश्याच्या वेळी मंत्रिमंडळाची बैठक बोलावून घेतली. या बैठकीत आपल्या राजीनाम्याची घोषणा केली होती. त्यांच्या राजीनाम्यामुळे डी. के.

शिवकुमार यांना मुख्यमंत्री बनण्याचा मार्ग मोकळा झाला आहे, हे पद काही काळापासून मोठ्या चर्चेचा विषय बनले होते. कर्नाटकमध्ये २०२३ मध्ये काँग्रेसचे सरकार स्थापन झाले होते. २३ मे रोजी सिद्धरमच्या यांनी मुख्यमंत्रीपदाची शपथ घेतली होती. डीके यांना उपमुख्यमंत्री करण्यात आले होते. त्यावेळी अडीच-अडीच वर्षांच्या फॉर्म्युल्यार (सूत्रावर) चर्चा झाली होती. म्हणजेच पहिली अडीच वर्षे सिद्धरमच्या आणि उर्वरित अडीच वर्षे डीके शिवकुमार मुख्यमंत्री राहतील.

मोटेगावकरच्या मुलाला प्रश्न पाठवले!

नीट पेपरफूट प्रकरण : डॉ. शिरुरेच्या चौकशीत माहिती

प्रतिनिधी २८ मे

पुणे : 'नीट' पेपरफूट प्रकरणी पुण्यातील भौतिकशास्त्राचा शिक्षक तेजस हर्षदकुमार शहा आणि लातूरचा डॉ. मनोज शिरुरे यांना दिल्लीच्या विशेष न्यायालयाने पाच दिवसांची 'सीबीआय' कोर्टी सुनावली. या प्रकरणात अटक करण्यात आलेल्या आरोपींची संख्या १३ वर पोहोचल्याचे केंद्रीय अन्वेषण विभागाने स्पष्ट केले. अटकेत असलेल्या निवृत्त प्राध्यापक पी. व्ही. कुलकर्णी यांच्याकडून रसायनशास्त्राचे प्रश्न घेऊन ते लातूरमधील 'आरसीसी'चा संचालक शिवराज मोटेगावकर याच्या मुलास तीन विद्यार्थ्यांना देण्यात डॉ. शिरुरेची भूमिका असल्याचे तपासात निष्पन्न झाले आहे. तेजस शहा हा पुण्यातील 'डॉ. अभंग प्रभू मेडिकल अकादमी'त भौतिकशास्त्राचा शिक्षक आहे. त्याच

नाव अटकेत असलेली शिक्षिका मनीषा हवालदार हिच्या पतीच्या फोनमध्ये 'गॉड' या नावाने सेव्ह केला आहे. शहाने हवालदारकडून त्याने भौतिकशास्त्राचे प्रश्न मिळविले होते. चौकशीत ही बाब निष्पन्न झाली. 'सीबीआय'ने रसायनशास्त्राचा निवृत्त प्राध्यापक पी. व्ही. कुलकर्णी आणि लातूर येथील 'रेणुकाई करिअर सेंटर'चा (आरसीसी) संचालक शिवराज रघुनाथ मोटेगावकर यांना यापूर्वीच अटक केली आहे. त्यांना दिल्लीतील न्यायालयाने बुधवारी १४ दिवसांची न्यायालयीन कोर्टी सुनावली. पेपरफूट प्रकरणात कथित मुख्य सूत्रधार असलेला पी. व्ही. कुलकर्णी, बिबवेवाडी भागातील ब्युटी पार्लरचालक मनीषा वाघमारे, जीवशास्त्राची शिक्षिका मनीषा गुरुनाथ मांडरे, भौतिकशास्त्राची शिक्षिका मनीषा हवालदार आणि शिक्षक तेजस शहा यांना सीबीआयने अटक केली आहे.

मविआ विधान परिषदेच्या १७ ही जागा लढविणार!

प्रतिनिधी २८ मे

मुंबई : राज्यातील स्थानिक स्वराज्य संस्थांमधून विधान परिषदेवर निवडून घ्यायच्या १६ जागा व नागपूरच्या एका जागेवरील पोटनिवडणूक अशा सर्व १७ जागा महाविकास आघाडी लढवणार आहे. टिळक भवन येथे बुधवारी पार पडलेल्या महाविकास आघाडीच्या बैठकीत हा निर्णय घेण्यात आला. दोन दिवसात पुन्हा एक बैठक घेऊन सर्वसंमतीने जागा वाटपाचा निर्णय जाहीर केला जाणार आहे. बैठकीस काँग्रेस प्रदेशाध्यक्ष हर्षवर्धन सपकाळ, शरद पवार गटाचे प्रदेशाध्यक्ष शशिकांत शिंदे, खासदार सुप्रिया सुळे, उद्धवसेनेचे नेते अनिल परब, अंबादास दानवे आणि मिलिंद नावेंकर उपस्थित होते. बैठकीनंतर माध्यमांशी बोलताना सपकाळ म्हणाले की, भाजप लोकशाही मानत नाही, त्यांनी निवडणुकीत घोडेबाजार मांडला आहे, 'पैसा फेक तमाशा देख'चा दुसरा अंक सुरू झाला आहे. ५ लाख रुपये आगाऊ देऊन नगरसेवकांची पळवापटव्ही केली



पक्षाच्या ताकदीनुसार जागा

महाविकास आघाडीचा जागावाटपाचा फॉर्म्युला अद्याप निश्चित झाला नसला तरी ज्या ठिकाणी ज्या पक्षाची ताकद आहे ती जागा तो पक्ष लढवेल, अशी शक्यता आहे. त्यानुसार वर्धा - चंद्रपूर - गडचिरोली, भंडारा - गोंदिया, उस्मानाबाद - लातूर, सांगली - सातारा या ठिकाणी काँग्रेसची ताकद आहे. परभणी - हिंगोलीमध्ये उद्धवसेनेची ताकद आहे. त्यानुसार जागावाटप होणार आहे. १७ जागांपैकी काँग्रेस सात ते आठ, तर उद्धवसेना पाच ते सहा जागा लढवण्याची शक्यता आहे. त्याचवेळी शरद पवार गट तीन ते चार जागा लढेल, अशी चर्चा आहे. कोण कुठल्या जागांवर लढणार याविषयीचा निर्णय लवकरच होईल. त्यानंतर पक्ष उमेदवार निश्चित करेल.


नाराजीचा होणार लाभ?

भाजप, शिंदेसेना आणि अजित पवार गटात जागा वाटपारून अद्याप रस्सीखेच सुरू आहे. त्यामुळे महायुतीत सध्या नाराजी आहे. याच नाराजीचा फायदा उठविण्याचा महाविकास आघाडीचा प्रयत्न आहे. त्यामुळे मविआकडून सर्व जागा लढवण्याचा निर्णय झाल्याचे सूत्रांनी सांगितले. जात आहे. अशा परिस्थितीत एकजूटपणे विधान परिषदेची संविधानाच्या रक्षणासाठी मविआ निवडणूक लढवणार आहे.

नागपूरमध्ये 24 तासांत उष्माघाताचे 10 बळी? नवतपाचा प्रकोप

प्रतिनिधी २८ मे

नागपूर : मे महिन्यात आधीपासून तापलेल्या सूर्याने नवतपा सुरू होताच उग्र रूप धारण केले आहे. बुधवारी कमाल तापमानात अंशतः वाढ नोंदविण्यात आली व नागपूरचा पारा ४५.७ अंशाने पोहोचला. आकाशातून बरसणाऱ्या उष्ण जळांच्या ताप असह्य होत असून, बुधवारी २४ तासांत नागपुरात उष्ण लाटांच्या प्रकोपाने १० लोकांचा बळी घेतला. यामध्ये रस्त्यावरील भिक्षेकऱ्यांसह तीन रेल्वे प्रवाशांचीही समावेश आहे. विदर्भावर सूर्य आकाशातून आग



ओकत असल्याची स्थिती आहे. १३ पैकी ११ शहरांचे तापमान ४४ अंशांच्या वर आहे. नागपूरला ४५.७ अंश कमाल तापमान नोंदविण्यात आले. नागपूरच्या रेल्वे स्थानकावरच ५ लोकांचा मृत्यू नोंदविण्यात आला, ज्यात दोन भिक्षेकरी व तीन प्रवाशांचा समावेश आहे. प्रवाशांमध्ये चर्चापल्ली अमृत भारत एक्सप्रेसच्या जनरल बोगीमध्ये प्रवास करीत असलेले मुसरिका रॉनामा (६०),

उष्णतेच्या लाटेचा वाजला सायरन

प्रशासनातर्फे बुधवारीसुद्धा शहरातील लाखो लोकांच्या मोबाइलवर उष्णतेच्या लाटेचा सायरन वाजला. या अलर्टवर आलेल्या सूचनेनुसार येत्या २४ तासात जिल्ह्यात काही ठिकाणी तीव्र उष्णतेची लाट येण्याची दाट शक्यता असून नागरिकांनी सतर्क राहावे, असे आवाहन करण्यात आले.

चैन्नई सेंट्रल नई दिल्ली तामिलनाडू एक्सप्रेसच्या जनरल बोगीतून प्रवास करणारे मेहरबान केवट (३४) आणि अहमदाबाद हावडा एक्सप्रेसच्या एस्-२ कोचमधून प्रवास करणाऱ्या एका व्यक्तीचा समावेश आहे. या तिन्ही व्यक्तींच्या मृत्यूसाठी इतर आजार कारणीभूत असल्याचे सांगण्यात येत असले तरी प्राथमिकदृष्ट्या उष्माघातानेच त्यांचा मृत्यू झाल्याचा

५० वर्षीय व्यक्ती बेशुद्ध आढळून आली. रुग्णालयात डॉक्टरांनी त्याला मृत घोषित केले. दुपारी १ वाजता ताजबाग लंगरखान्याच्या भिंतीजवळ एक ५५ वर्षीय व्यक्ती मृतावस्थेत आढळली. याशिवाय ताजबाग कॉम्प्लेक्सच्या मागे एका ६० वर्षीय व्यक्तीचा मृतदेह आढळून आला. लकडगंज परिसरातील उड्डाणपुलाखाली एक ६५ वर्षीय व्यक्ती आणि कळमना फळ बाजारात एका ५० वर्षीय व्यक्तीचा मृतांमध्ये समावेश आहे.

जय मार्कचे पेरेणी यंत्र

महाराष्ट्र शासनाच्या अनुदानावर उपलब्ध

जय कंपनीचे जुने पेरेणी यंत्र घेऊन या व जय मार्क पेरेणीयंत्रावर **₹12,500/-** रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरेण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरेल्या जाते

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अँग्रो इण्डस्ट्रीज प्रा.लि.
शेड नं.ए-३८, एम.आय.डी.सी. एरिया, अमरावती ४४४६०५
मो. 9422916992, 9423787532, 9422016217

अतोनात वृक्षतोड चिंताजनक...!



वृक्षतोड हा आजच्या काळातील एक अत्यंत गंभीर आणि चिंताजनक विषय आहे. मानवाने स्वतःच्या स्वार्थासाठी आणि कथित विकासासाठी मोठ्या प्रमाणावर जंगले नष्ट केली आहेत. याचे निसर्गावर आणि मानवी जीवनावर झालेले परिणाम अत्यंत भयानक आहेत. वृक्षतोडीमुळे झालेले मुख्य परिणाम खालीलप्रमाणे सांगता येतील.

हवामान बदल आणि जागतिक तापमानवाढ

कार्बन डायऑक्साइडचे वाढते प्रमाण: झाडे हवेतील कार्बन डायऑक्साइड शोषून घेतात आणि आपल्याला ऑक्सिजन देतात. झाडेच नष्ट झाल्यामुळे हवेतील कार्बन डायऑक्साइडचे प्रमाण प्रचंड वाढले आहे.

मानसूनचे बदलते चक्र आणि दुष्काळ

अनियमित पाऊस: झाडे बाष्पीभवनाच्या प्रक्रियेत मदत करतात, ज्यामुळे ढग निर्माण होतात. वृक्षतोडीमुळे पावसाचे प्रमाण कमी झाले आहे आणि मानसूनचे चक्र पूर्णपणे बिघडले आहे.

दुष्काळ आणि पाण्याचे दुर्भिक्ष: वेळेवर पाऊस न पडल्यामुळे अनेक भागांत तीव्र दुष्काळाची परिस्थिती निर्माण होते, ज्यामुळे भूजल पातळी खालावली आहे.

वन्यजीवांचे आश्रयस्थान नष्ट: जंगले हे लाखो पशु-पक्षी आणि कीटकांचे नैसर्गिक घर आहे. वृक्षतोडीमुळे त्यांचे आश्रयस्थान नष्ट झाले असून अनेक दुर्मिळ प्रजाती नामशेष होण्याच्या मार्गावर आहेत.

मानव-वन्यजीव संघर्ष: राहण्यासाठी जागा आणि खाण्यासाठी अन्न न मिळाल्यामुळे बिबट्या, वाघ किंवा हत्ती यांसारखे हिंस्र प्राणी मानवी वस्त्यांमध्ये घुसत आहेत, ज्यामुळे दोन्ही बाजूंचे नुकसान होत आहे. **जमिनीची धूप आणि सुपीकता कमी होणे** माती वाहून जाणे: झाडांची मुळे माती घट्ट धरून ठेवतात. झाडे नसल्यामुळे मुसळधार पावसात किंवा वाऱ्यामुळे जमिनीचा सुपीक थर वाहून जातो. जमीन नापीक होणे: जमिनीची धूप झाल्यामुळे शेतीची सुपीकता कमालीची घटते, ज्याचा थेट परिणाम अन्नधान्य उत्पादनावर होतो.

सिटी न्यूज विविधा

गुरुवार, दि. २८ मे २०२६ <http://epaper.citynewssuperfast.com>

अल निनोचे भारतावर होणारे परिणाम

'अल निनो' हा स्पॅनिश शब्द आहे. भौगोलिक आणि हवामानशास्त्राच्या भाषेत, प्रशांत महासागराच्या उष्णकटिबंधीय भागातील समुद्राच्या पाण्याचे तापमान सरासरीपेक्षा जास्त वाढण्याच्या स्थितीला 'अल निनो' असे म्हणतात. ही एक नैसर्गिक घटना असली, तरी याचा थेट परिणाम जागतिक हवामानावर, विशेषतः भारताच्या मानसूनवर आणि शेतीवर होतो.



भारतावर होणारे परिणाम

भारत हा प्रामुख्याने कृषीप्रधान देश असून देशाची अर्थव्यवस्था मानसूनच्या पावसावर मोठ्या प्रमाणावर अवलंबून आहे. अल निनोचा भारतीय हवामानावर खालीलप्रमाणे तीव्र परिणाम होतो. अल निनोच्या वर्षामध्ये भारतात मानसूनचा पाऊस सरासरीपेक्षा कमी पडतो. यामुळे देशातील अनेक राज्यांमध्ये, विशेषतः महाराष्ट्र (मराठवाडा आणि विदर्भ), मध्य प्रदेश, आणि राजस्थान या भागांमध्ये दुष्काळी परिस्थिती निर्माण होते. अल निनोमुळे उन्हाळ्याचा कडकडाट वाढतो. पावसाळ्यातही पावसाचे खंड पडल्यामुळे कमी तापमानात मोठी वाढ होते आणि 'उष्णतेच्या लाटा' येण्याचे प्रमाण वाढते. पाऊस कमी झाल्यामुळे नद्या, धरणे आणि भूगर्भातील पाणीपातळी खालावते. यामुळे पिकांच्या पाण्याची आणि शेतीसाठीच्या पाण्याची तीव्र टंचाई निर्माण होते.

अल निनो नेमके काय आहे?

सामान्य परिस्थितीत, पॅसिफिक महासागरात वाढणारे व्यापारी वारे पश्चिमेकडे वाहतात आणि गरम पाणी आशिया व ऑस्ट्रेलियाच्या दिशेने ढकलतात. मात्र, अल निनोच्या काळात हे व्यापारी वारे कमकुवत होतात. यामुळे गरम पाणी पूर्वेकडे म्हणजेच दक्षिण अमेरिकेच्या (पेरू देशाच्या) किनारपट्टीकडे सरकते. समुद्राच्या पृष्ठभागाचे तापमान वाढल्यामुळे जगभरातील हवेच्या दाबाच्या पडद्यांमध्ये आणि वाऱ्यांच्या दिशेत मोठे बदल होतात.

उपाययोजना आणि सज्जता

अल निनो ही एक नैसर्गिक आपत्ती असली, तरी आधुनिक तंत्रज्ञानामुळे याचा अंदाज आधीच लावणे शक्य झाले आहे. याचे परिणाम कमी करण्यासाठी खालील उपाययोजना आवश्यक आहेत:

पाण्याचे काटेकोर नियोजन:

धरणांमधील पाण्याचा उपसा केवळ पिकांसाठी आणि अत्यंत आवश्यक कामांसाठीच राखीव ठेवणे.

हवामान पुरक शेती

शेतकऱ्यांनी कमी पाण्यात येणारी, दुष्काळ सहन करणारी आणि लवकर तयार होणारी पिके घेण्यावर भर दिला पाहिजे.

थेट मदत व विमा:

पीक विम्याच्या माध्यमातून शेतकऱ्यांना वेळेत आर्थिक मदत मिळवून देणे आणि चारा छावण्यांची उभारणी करणे. अल निनो हा निसर्गाचा एक असा फेरा आहे जो मानवाच्या मर्यादित शक्तीची जाणीव करून देतो. बदलत्या हवामानामुळे अल निनोची तीव्रता आणि वारंवारता अधिक वाढत चालली आहे. त्यामुळे या संकटाचा सामना करण्यासाठी केवळ शासनानेच नव्हे, तर समाजानेही पाण्याचा प्रत्येक थेंब जपून वापरणे आणि निसर्गाशी सुसंगत जीवनशैली अंगीकारणे हाच एक शाश्वत मार्ग आहे.

दिन विशेष

हिंदुत्व संकल्पनेचे प्रणेते विनायक दामोदर सावरकर

स्वातंत्र्यवीर विनायक दामोदर सावरकर यांचा जन्म नाशिक जिल्ह्यातील भगूर येथे २८ मे १८८३ रोजी झाला. ते भारतीय स्वातंत्र्यसैनिक, राजकारणी, समाजसुधारक, मराठी कवी व लेखक होते. तसेच ते हिंदू तत्त्वज्ञ, आणि भाषाशुद्धी व लिपिशुद्धी ह्या चळवळीचे प्रणेते होते. १९३८ च्या साहित्य संमेलनाचे अध्यक्ष होते. 'हिंदुत्व' या संकल्पनेचे प्रणेते असून सर्वसमावेशक हिंदुत्व मांडणारे होते. सावरकरांच्या मतानुसार हिंदुत्वाची व्याख्या - "आसिंधु सिंधु पर्यन्ता, यस्य भारतभूमिका । पितृभूः पुण्यभूषणैव स वै हिंदुरिति स्मृतः" अशी आहे.



आज जयंती

सावरकरांचा पहिला हुतात्मा शिष्य! मदनलालने कर्झन वायली या ब्रिटिश अधिकाऱ्याचा वध करून, हसत-हसत फाशी स्वीकारली. त्याच काळात त्यांनी इतर देशांमधील क्रांतिकारक गटांशी संपर्क करून त्यांच्याकडून बॉम्ब तयार करण्याचे तंत्रज्ञान आत्मसात केले. ते तंत्रज्ञान व २२ ब्राऊनिंग पिस्तुले त्यांनी भारतात पाठवली. त्यापैकीच एका पिस्तुलाने नाशिकचा कलेक्टर जॅक्सन याचा वध अनंत कान्हेरे या १६ वर्षांच्या युवकाने केला. या प्रकरणात अनंत कान्हेरे, कृष्णाजी कर्वे व विनायक देशपांडे या अभिनव भारताच्या ३ सदस्यांना फाशी झाली.

१८५७ मध्ये इंग्रजांविरुद्ध भारतात झालेल्या उठावाचा साधार इतिहास सावरकरांनी लिहिला. हा उठाव म्हणजे केवळ एक बंड होय हा इंग्रज इतिहासकारांचा निष्कर्ष सावरकरांनी साधार खोडून काढला. राजद्रोहपर लिखाण प्रसिद्ध केल्याचा आरोप ठेवून सावरकरांचे थोरले बंधू बाबावर सावरकर यांना ब्रिटिश शासनाने जन्मतोपेची शिक्षा देऊन काळ्या पाण्यावर धाडले. नाशिकच्या ह्या प्रकरणात वापरण्यात आलेली ब्राउनिंग जातीची पिस्तुले सावरकरांनी चतुर्भुज अमीन ह्याच्याकरवी धाडली होती. ब्रिटिश सरकारला याचा सुगावा लागताच त्यांनी सावरकरांना तात्काळ अटक केली. समुद्रमार्गाने त्यांना भारतात आणले जात असताना सावरकरांनी फ्रान्सच्या मॉसेलस बेटाजवळ बोटीतून उडी मारली. ब्रिटिशांच्या कैदेतून सुटून त्यांनी पोहत फ्रान्सचा समुद्रकिनारा गाठला. पण किनाऱ्यावरील फ्रेंच रक्षकांना भाषेच्या समस्येमुळे सावरकरांचे म्हणणे कळले नाही, आणि ब्रिटिश सैनिकांनी त्यांना अटक करून भारतात आणले. त्यांच्यावर खटला भरण्यात आला. त्यांना दोन जन्मतोप्यांची काळ्या पाण्याची-शिक्षा (सुमारे ५० वर्षे अंदमानच्या तुरुंगात) टोठावण्यात आली (इ.स. १९११). मॉसेलस येथे उडी मारताना सावरकरांनी सखोल विचार केला होता. दोन देशांतील कैदी हस्तांतरण किंवा स्वतःच तसम करारांचा मुद्दा त्यांच्या मनात होता. स्वातंत्र्यवीर सावरकरांना ब्रिटिश सरकारने अंदमानच्या काळकोटडीत ठेवले.

राज्यातील मंदिर विश्वस्तांनी नोंदवला 'देवस्थान इनाम निर्मूलन प्रारूपाला' तीव्र विरोध !

मुंबई - महाराष्ट्र देवस्थान इनाम निर्मूलन अधिनियमाचा मसूदा त्वरित रहित करावा, या मागणीसाठी अष्टविनायक मंदिरे, विदर्भ देवस्थान समिती, विविध प्रमुख मंदिरांचे विश्वस्त, तसेच महाराष्ट्र मंदिर महासंघाच्या पदाधिकाऱ्यांची २६ मे रोजी मंत्रालयात महसूलमंत्री चंद्रशेखर बावनकुळे यांच्यासमवेत महत्त्वपूर्ण बैठक संपन्न झाली. या बैठकीत मंत्री चंद्रशेखर बावनकुळे यांनी 'मंदिर विश्वस्तांच्या मागणीचा गांभीर्याने विचार करण्यात येईल', असे सांगितले. यासह राज्यातील मंदिरांच्या भूमीवरील अतिक्रमण हटवण्याचे आणि वरील प्रस्तावित कायद्याच्या मसूद्याविषयी हरकती व सूचना नोंदवण्याची ३० जूनपर्यंत मुदतवाढ देण्याचे आश्वासन मंत्र्यांनी दिले, अशी माहिती महाराष्ट्र मंदिर महासंघाचे राष्ट्रीय संघटक



सुनील घनवट यांनी दिली. या बैठकीला स्वातंत्र्यवीर सावरकर राष्ट्रीय स्मारकाचे कार्याध्यक्ष रणजित सावरकर, हिंदू विधिज्ञ परिषदेचे राष्ट्रीय अध्यक्ष अधिवक्ता वीरेंद्र इचलकरंजीकर, राष्ट्रीय वारकरी परिषदेचे कार्याध्यक्ष बापू रावकर, श्री मयुरेश्वर (मोरगांव), श्री चिंतामणी

(थेऊर), श्री सिद्धविनायक (सिद्धटंक), श्री मोरया गोसावी संजीवन समाधी मंदिर आदीचे व्यवस्थापन पाहणारे 'चिंचवड देवस्थान ट्रस्ट'चे विश्वस्त केशव विद्वांस, पाली येथील श्री बल्लाळेश्वर देवस्थानचे अध्यक्ष जितेंद्र गद्रे आणि उपाध्यक्ष वैभव आपटे, हिंदू जनजागृती समितीचे राष्ट्रीय प्रवक्त

रमेश शिंदे, विदर्भ देवस्थान समिती संस्थापक अध्यक्ष अनूप जैस्वाल, अमरावती येथील श्री पिंगळाई माता देवस्थानचे विनोद पाखोडे उपस्थित होते. प्रमुख पदाधिकाऱ्यांनी मंदिरांच्या भूमीवरील अतिक्रमणे, मंदिरांचे अडचणी महसूलमंत्र्यांपुढे मांडल्या. तसेच प्रस्तावित कायद्यातील गंभीर त्रुटी निदर्शनास आणून दिल्या. 'मंदिरांच्या इनामी भूमीची विक्री करण्याऐवजी मंदिरांच्या भूमीवरील अतिक्रमणे हटवण्याविषयी महाराष्ट्र सरकारने कार्यवाही करावी', अशी मागणी मंदिर विश्वस्तांनी केली. यावर सकारात्मक कार्यवाही करण्याचे आश्वासन मंत्री चंद्रशेखर बावनकुळे यांनी दिले. 'या अधिनियमाविषयी अधिकाधिक विश्वस्तांना सूचना आणि हरकती नोंदवता यावात, यासाठी

विभागीय आयुक्तांसह तहसीलदार आणि जिल्हाधिकारी कार्यालय येथेही घेण्याची सूचना देऊ', असे आश्वासन महसूलमंत्र्यांनी दिले. महाराष्ट्र देवस्थान इनाम निर्मूलन अधिनियमाला समस्त मंदिर विश्वस्त आणि महाराष्ट्र मंदिर महासंघाचा ठाम विरोध आहे. सरकार हिंदुत्वनिष्ठ आहे. त्यामुळे सरकारने मंदिरांच्या हिताचा कायदा आणावा. जोपर्यंत मंदिरांच्या इनामी भूमी विक्रीसाठीच्या या प्रस्तावित कायद्याचा मसूदा रहित केला जात नाही, तोपर्यंत आमचा विरोध कायम राहिल. राज्यातील सर्व मंदिरांचे विश्वस्त, पुजारी, भाविक आणि समस्त नागरिक यांनी या अधिनियमाच्या विरोधात लवकरात लवकर सूचना आणि हरकती नोंदवाव्यात, असे आवाहन सुनील घनवट यांनी या वेळी माध्यमांशी बोलतांना केले.



भोपाळ येथील एका उच्चभू व उच्चशिक्षित कुटुंबात दिवशा शर्मा या कार्पोरेट व्यावसायिक व माजी अभिनेत्री असलेल्या विवाहितेचा हुंड्यासाठी छळ करून तिचा बळी घेतल्याचे प्रकरण सध्या गाजत आहे. सदर प्रकरणातील आरोपी हे उच्च शिक्षित असून वकील व न्यायाधीश आहेत. त्यांचा कायद्याच्या क्षेत्रात मोठा बदला असल्यामुळे सदर प्रकरणाचा तपास करण्यात पोलिसांनी हलगर्जी केली असून प्रकरण दाबण्याचा भरपूर प्रयत्न केल्याचे वृत्त आहे.

संवेदनशील प्रकरणाची न्यायालयाने स्वतःहून दाखल घेतली त्याबद्दल सर्वोच्च न्यायालयाचे हार्दिक अभिनंदन. पण महिलेचा जीव गेल्यानंतर केल्या जाणाऱ्या कडक कार्यवाहीचा उपयोग काय? याउलट कोणत्याही स्त्रीवर कौटुंबिक हिंसाचार होणार नाही किंवा ती हुंडाबळी ठरणार नाही यासाठी संपूर्ण व्यवस्थेने संवेदनशील होऊन कायद्याची कडक अंमलबजावणी करावी यासाठी सर्वोच्च न्यायालय सकारात्मक पाऊल उचलणार काय? हा खरा महत्त्वाचा आणि गंभीर प्रश्न आहे. कारण अशा प्रकरणात स्त्रियांना भारतीय संविधानाच्या अनुच्छेद १४, १५ आणि २१ अन्वये मिळालेल्या समानतेच्या आणि जीवित व व्यक्तिगत स्वातंत्र्याचे रक्षण या मूलभूत हक्काचे उल्लंघन होत असते.

हुंडाबळी : गंभीर सामाजिक समस्या :

भारतातील हुंडाबळी ही फार गंभीर व संवेदनशील सामाजिक समस्या झाली आहे. कारण देशात महिलावरील अत्याचार, कौटुंबिक हिंसाचार व हुंडाबळीचे प्रमाण दिवसेंदिवस वाढत आहे. नॅशनल क्राइम रेकॉर्ड्स ब्युरोच्या अहवालानुसार, देशात दररोज सरासरी १५ ते २० महिलांचा हुंड्यासाठी बळी जातो, ही बाब देशाच्या कायदा व सुव्यवस्थेला लाजिरवाणी असून सरकारसाठी अत्यंत शरमेची आहे. कुटुंबात सासरच्या लोकांकडून हुंड्याच्या अवास्तव मागण्या व त्यासाठी विवाहित स्त्रीचा होणारा शारीरिक व मानसिक छळ यामध्ये महिलांचा बळी जातो किंवा त्यांना टोकाचे पाऊल उचलण्यास भाग पाडले जाते. याचा अर्थ आम्ही कितीही आधुनिकतेच्या आणि शिक्षित उच्चशिक्षित होत असल्याच्या गप्पा करत असलो तरी काही सन्माननीय उपवाद वागता आमच्या भारतीय समाजाची मानसिकता जुन्या रूढी, परंपरेने ग्रस्त असून अत्यंत हलकट प्रवृत्तीची आहे. आजही कुटुंबात स्त्रीला दुय्यम स्थान दिले जाते. तर विवाहाच्या वेळी हुंडा मागणे हा प्रतिष्ठेचा व हुंडा न देणे हा सामाजिक अपमान मानला जातो. त्यामुळे हुंडा देण्या घेण्यावरून विवाहित स्त्रीला छळले जाण्याचे प्रकार सर्रास घडत असतात. पण तो कौटुंबिक प्रश्न आहे असे समजून पोलिस यंत्रणा अशी प्रकरणे गंभीरतेने घेत नाहीत तर दुसरीकडे समाज अशा घटनांमध्ये अलिप्ततेची भूमिका स्वीकारतो, ही सभ्य समाजाची संस्कृती म्हणावी काय?

समानता आणि महिला संरक्षण कायदे

केला जात आहे. यावरून स्त्रियांबाबत समाजाची मानसिकता कशी आहे हे दिसते. म्हणजे एकीकडे स्त्री ही जननी, आदिशक्ती आणि सृजनशील आहे असे म्हणायचे आणि दुसरीकडे तिने अन्याय सहन करत गुलामीतच जगायचे असाच समाजाचा समज आहे. त्यामुळे संविधानातील समानतेचा अर्थ आम्हाला कळलाच नाही असेच म्हणावे लागेल. भारतीय संविधानाला अभिप्रेत स्त्री-पुरुष समानता म्हणजे केवळ कायदेशीर समानता नव्हे, तर लिंगावर आधारित कोणताही भेदभाव न करता स्त्रियांना पुरुषांच्या समानाची मानसिकता कशी आहे हे दिसते. म्हणजे एकीकडे स्त्री ही जननी, आदिशक्ती आणि सृजनशील आहे असे म्हणायचे आणि दुसरीकडे तिने अन्याय सहन करत गुलामीतच जगायचे असाच समाजाचा समज आहे. त्यामुळे संविधानातील समानतेचा अर्थ आम्हाला कळलाच नाही असेच म्हणावे लागेल. भारतीय संविधानाला अभिप्रेत स्त्री-पुरुष समानता म्हणजे केवळ कायदेशीर समानता

दिवशा शर्मा प्रकरण :

भोपाळ येथील कटार हिस्स भागात राहणाऱ्या उच्चभू कुटुंबात १२ मे रोजी ३३ वर्षीय मॉडेल-अभिनेत्री आणि कार्पोरेट व्यावसायिक दिवशा शर्मा या विवाहितेने फाशी घेऊन आत्महत्या केल्याचे प्रकरण उघडकीस आले. मात्र दिवशाच्या आईवडिलांनी आपल्या मुलीला सतत हुंड्याची मागणी, मानसिक व शारीरिक छळ, सक्तीने गंभीरता यासारख्या गंभीर आरोपासह तिला ढकलून ठार मारल्याचा आरोप केला आहे. या प्रकरणाची निष्पक्ष व पारदर्शक चौकशी व्हावी यासाठी भोपाळ येथील एम्स मध्ये केलेल्या शवविच्छेदन अहवालावर आणि पोलिसांच्या तपासावर आक्षेप घेऊन त्यांनी भोपाळच्या कनिष्ठ न्यायालयात दुसऱ्या शवविच्छेदनाची मागणी केली होती. मात्र कनिष्ठ न्यायालयाने ती फेळाल्यामुळे दिवशा शर्मांच्या माहेरच्या लोकांनी उच्च न्यायालयात याबाबत याचिका दाखल केली. त्यावर सुनावणी करताना, उच्च न्यायालयाचे न्यायमूर्ती अवनंदा कुमार सिंह यांनी दिल्लीतील एम्स येथील एका विशेष पथकाला दुसरे शवविच्छेदन करण्याचे निर्देश दिले. या प्रकरणाची सर्वोच्च न्यायालयाने स्वतःहून दाखल घेतल्यामुळे या प्रकरणात न्याय होईलही पण इतर प्रकरणांचे काय?

कायद्याची कडक अंमलबजावणी व जलद निर्णय:

देशात वाढते कौटुंबिक हिंसाचार व हुंडा बळी ही समाजव्यवस्थेला लागलेली फार मोठी कीड असून त्यामुळे कुटुंब व्यवस्था उद्ध्वस्त होत आहेत. म्हणून आतातरी सर्वोच्च न्यायालयाने हुंडा बंदी कायदा, १९६१, भारतीय दंड संहिता कलम ४९८-अ आणि कौटुंबिक हिंसाचार प्रतिबंधक कायदा, २००५ या महिलांच्या संरक्षणासाठी केलेल्या कायद्यांची कडक अंमलबजावणी करण्यासाठी तातडीने पुढाकार घेणे गरजेचे आहे. याशिवाय कौटुंबिक हिंसाचार व हुंडाबळीची प्रकरणे स्वतंत्र व फास्ट ट्रॅक कोर्टात चालवून आरोपींना तातडीने कठोर शिक्षा केली पाहिजे. तरच काही प्रमाणात का होईना आम्ही हुंडाबळीला पायबंद घालण्यास यशस्वी होऊ अन्यथा कायदे आहेत पण त्याची समाजात भीती नाही आणि कौटुंबिक हिंसाचारात निरपराध स्त्रिया मारल्या जातील हीच कायद्याच्या राज्यात समाजाची वास्तवता होत राहिल हे निश्चित.



मंजूर करून हुंडा देणे, घेणे किंवा त्याची मागणी करणे हा गुन्हा आहे. दोषी आढळल्यास किमान ५ वर्षे कारावास आणि १५,००० रुपयांपर्यंत दंडाची शिक्षा होते. भारतीय दंड संहिता कलम ४९८-अ नुसार पती किंवा त्याच्या नातेवाईकांकडून महिलांचा छळ झाल्यास हा कायदा लागू होतो. यामध्ये ३ वर्षांपर्यंत कारावासाची व दंडाची तरतूद आहे. कौटुंबिक हिंसाचार प्रतिबंधक कायदा, २००५ अन्वये शारीरिक, मानसिक, आर्थिक किंवा लैंगिक छळाला बळी पडलेल्या महिलांना कायदेशीर संरक्षण आणि निवार मिळण्याची तरतूद आहे. म्हणजे कायदे आहेत पण त्याची अंमलबजावणी करण्यासाठी अस्तित्वात असलेली यंत्रणा याबाबत फारशी गंभीर व संवेदनशील नाही म्हणूनच कौटुंबिक हिंसाचार व हुंडाबळीचे प्रमाण वाढत आहे, याची सर्वोच्च न्यायालयाने स्वतःहून दाखल घेऊन कडक उपयोजना करणे आणि महिलांचे कौटुंबिक हिंसाचारात जाणारे बळी रोखण्यासाठी कायदात अधिक कडक तरतुदी करणे गरजेचे आहे पण केवळ कायदे पुरेसे नाहीत, तर समाज आणि कुटुंबाच्या मानसिकतेत आमूल्य बदल होण्याची नितांत गरज आहे.

तळपत्या उन्हात महावितरण कंपनी मध्ये शेतकऱ्यांनी दिले धरणे

प्रतिनिधी २८ मे

हिवरखेड : महावितरण कंपनी मध्ये २७ मे च्या दुपारी तळपत्या उन्हामध्ये हिवरखेडसह गोर्धा, तळेगांव, अडगांव, चितलवाडी, खंडाळा, झरि, चिचारी, मोराडी, यासह आजुबाजूच्या खेड्यापाड्यातील शेतकऱ्यांनी टिठ्या आंदोलन केले. आमच्या शेतात होणारा वीज पुरवठा निदान ८ तास तरी घा आमच्या पिकांचे मोठ्या प्रमाणात नुकसान होत आहे.

अशी आपली व्यथा शेतकरी बांधवांनी वीज कंपनीत मांडली, आंदोलनातील शेतकऱ्यांशी संवाद साधण्यासाठी अकोट महावितरणचे अतिरिक्त कार्यकारी मिसाळ यांनी सुद्धा भेट दिली या आंदोलनात शेतकरी बांधवांची ही मागणी तात्पुरत्या स्वरूपात पूर्ण करण्याचे आश्वासन संबंधित अभियंत्यांना कडून शेतकऱ्यांना मिळाले तात्पुरता दिलासा



सुद्धा शेतकऱ्यांना मिळाला, परंतु सविस्तर तोडगा वरिष्ठांचा निर्णय झाल्यावरच निघेल अशी सुद्धा माहिती प्रसिद्ध पत्रकारांशी

◆ उन्हात हिवरखेडसह आजुबाजूच्या शेतशिवारात महावितरण पुरेसा वीजपुरवठा देत नसल्याने आमच्या पिकांची नासाडी होत आहे, हा प्रकार थांबवा याकरिता आम्ही शेकडो शेतकरी कडकडल्या उन्हात महावितरण टिठ्या देत होतो, **सुमीत ढबाळे,** (मोराडी शिवार शेतकरी हिवरखेड)

◆ शेतकऱ्यांची अर्जाद्वारे मागणी आम्ही वरिष्ठांकडे पाठवली आहे, याबाबत आम्ही पाठपुरावा करून शेतकऱ्यांची समस्या सोडण्याचा प्रयत्न करू, **धांडे,** सहाय्यक अभियंता, हिवरखेड

रस्त्यावरील धुळीने नागरिक हैराण.. अनोख्या आंदोलनाने वेधले लक्ष

प्रतिनिधी २८ मे

अडगांव बु. : एकिकडे देशात हायटेक रस्ते आणि 'डिजिटल इंडिया'च्या मोठमोठ्या गप्पा मारल्या जात आहेत. मात्र, दुसरीकडे रस्त्यावर धूळ उडू नये म्हणुन पाणी मारण्यासाठी चक्क जनतेलाच हातात झोळी घेऊन रस्त्यावर उतरणू भिकमांगो आंदोलन करावे लागत असल्याचे विदाकर चित्र आज अडगांव बु येथे पाहायला मिळाले.


सध्या अकोट ते हिवरखेड रस्त्याच्या रंदीकरणाचे काम युद्धपातळीवर सुरू आहे. त्यासाठी संपूर्ण रस्ता उखडण्यात आला असून, या मार्गावरून धावणाऱ्या जड वाहनांमुळे दिवसभर धुळीचे प्रचंड लोट उडतच आहेत. या धुळीमुळे समोरील वाहन चालकाला समोरील रस्ता किंवा वाहन दिसत नसल्याने वाहन चालवताना मोठी कसरत करावी लागत आहे प्रवासी, पादचारी



आणि स्थानिक व्यापाऱ्यांना या धुळीमुळे धसनाचे, डोळ्याचे, आजार जडण्याची भीती निर्माण झाली आहे. जबाबदारीनुसार कंत्राटदाराने रस्त्यावर नियमित पाणी मारून धूळ शांत करणे बंधनकारक असताना, याकडे पूर्णपणे दुर्लक्ष केले जात असल्याचा आरोप करत जनतेची समस्या सोडवण्यासाठी अखेर छत्रपती प्रतिष्ठानने पुढाकार घेत अध्यक्ष पंकज देशमुख यांच्या मार्गदर्शनाखाली आज दि. २७ मे ला सकाळी अडगांव बु. बस स्टॅण्डवर कार्यकर्त्यांनी स्वता पाण्याचा टँकर करीता

हातात झोळी घेऊन भीक मागण्यास सुरुवात केली. या आंदोलनाचे गांधीय ओळखून रस्त्यावरून जाणाऱ्या येणाऱ्या वाहधारकांनी आणि स्थानिक व्यापाऱ्यांनी स्वतःहून पुढे येत आंदोलनाच्या झोळीत सहळ हाताने मदत टाकली. आंदोलनाची दखल घेत कंत्राटदारच्या संबंधित कर्मचाऱ्यांनी तात्काळ आंदोलन स्थळी धाव घेतली, तसेच रोडवर आता रोज नियमितपणे पाणी मारण्याचे आश्वासन देवून लगेच रस्त्यावर पाणी मारण्यास सुरुवात सुद्धा करण्यात आली.

कतली साठी बांधून ठेवलेल्या दोन गोऱ्यांना दिले जीवदान



प्रतिनिधी २८ मे

हिवरखेड : उमरशेवडी शेतशिवारात कतली साठी बांधून ठेवलेल्या दोन गुरांना दिले हिवरखेड पोलिसांनी जीवदान. एका झाडाखाली गुरे बांधून ठेवलेली दिसली. तसेच या मार्गील उदरेश पोलिसांच्या लक्षात आला. कोणीही जबाबदारी घेत नसल्याने पोलिसांनी गुरे ताब्यात घेतली. तसेच प्राणी संरक्षण कायदानुसार कारवाई केली.

शहरात शांतता, ऐक्य व बंधुत्वाचा संदेश देत ईद-उल-अजहा उत्साहात साजरी



प्रतिनिधी २८ मे

मुर्तीजापुर : शहरातील स्टेशन परिसरात ईद-उल-अजहा (बकरी ईद) मोठ्या उत्साहात, शांततेच्या आणि बंधुत्वाच्या वातावरणात साजरी करण्यात आली. मुस्लिम बांधवांनी नमाज अदा करून देशाच्या प्रगतीसह मानवजातीच्या कल्याणासाठी प्रार्थना केली. शहरातील सामाजिक ऐक्य, परस्पर प्रेम आणि विश्वास कायम ठेवत सण उत्साहपूर्वक वातावरणात पार पडला.

यावेळी मुस्लिम समाजातील धर्मगुरूंनी समाजात शांतता व

सौहार्द टिकवण्याचे आवाहन केले. शासनाच्या नियमांचे पालन करत सण साजरा करण्यावर भर देण्यात आला. तसेच महाराष्ट्रात प्रतिबंधित असलेल्या जनावरांची कुर्बानी न करण्याचा निर्धार मुस्लिम बांधवांनी व्यक्त केला.

नमाजानंतर टाणेदार अजित जाधव यांच्या मार्गदर्शनाखाली पोलीस उपनिरीक्षक राजू वानखडे यांनी मुस्लिम बांधवांना ईदच्या शुभेच्छा देत शहरातील शांतता व कायदा सुव्यवस्था राखण्यासाठी सहकार्य केल्याबद्दल आभार मानले. यावेळी मौलाना झाहेद आलम यांनी हजरत मोहम्मद पैगंबर आणि इब्राहिम

अलैहिस्सलाम यांच्या जीवनातील त्याग, मानवता आणि कुर्बानीचे महत्त्व विषय केले. समाजात प्रेम, एकता आणि परस्पर सन्मान टिकवून ठेवणे हीच खरी ईद असल्याचे त्यांनी सांगितले. कार्यक्रमाचे सूत्रसंचालन पत्रकार अन्वर खान यांनी केले. यावेळी समाजसेवक शेख इमरान, सामाजिक कार्यकर्ते मन्सूर राही, शेख रफीक, मोहम्मद इमरान, मोहम्मद तंजीम, मोहम्मद शारिक, शेख हमीद, शेख जफर, शेख फारूक, जाकीर खान, सय्यद जुनेद, शेख रिजवान यांच्यासह मोठ्या संख्येने मुस्लिम बांधव उपस्थित होते.

ब्लू मून आणि ग्रह तारकांची धामधूम!

प्रतिनिधी २८ मे

अकोला : यंदा नवनवे उच्चांक गाठणारा उष्णतेचा पारा काहिसा कमी होत असतानाच उन्हाळा व पावसाळा यांना जोडणारा नवतपात दिवसा उन सावलीचा तर रात्री ग्रह तारकांचा लपंडावाचा खेळ आनंद देऊन जातो. अशातच आकाश मंडपात विविध खगोलीय घडामोडी अनुभवण्यासाठी सज्ज होण्याचे आवाहन डविष्मभारतीड केंद्राद्वारे करण्यात येत आहे.

या मे महिन्यात १ मे व ३१ या दिवशी पूर्णिमा आल्याने ३१ मे च्या रात्री ब्लू मून असेल. यावेळी पृथ्वी चंद्र अंतर सुमारे २२ हजार कि.मी अधिक असल्याने चंद्र नेहमीपेक्षा ५.५ टक्के आकाराने लहान आणि १०.५ टक्के कमी प्रकाशमान दिसेल. चंद्र मात्र निळ्या रंगाचा दिसणार नाही. यावेळी सर्व दृश ग्रह दर्शनार्थ खुले असून संध्याकाळी पश्चिम आकाशाची शोभा विदुग्णित करणारे तेजस्वी शूक्र आणि सर्वात मोठा गुरु ग्रह एकमेकांच्या जवळ येतांना दिसत आहेत. या दोघांनाही बुध ग्रह मस्त पैकी सोबत देत आहे. याच वेळी पहाटे पूर्व आकाशात शनी आणि मंगळ दिसत असून, १० जूनला शूक्र आणि गुरु या दोन महाग्रहांची युती बघता येईल. हा एक अनोखा क्षण असेल. याच कालावधीत दूर्वाणीतून शूक्र आणि बुध ग्रहांच्या संकष्टीच्या चंद्रप्रमाणे कला पाहता येतील.



दि. ३० मे आणि १ जूनला रात्री ८-०४ ते ८-०९ या वेळेत इंटरनॅशनल स्पेस स्टेशन क्रमाने उत्तर-पूर्व आणि पश्चिम ते दक्षिण आकाशात बघता येईल. सोबतच १ जून रोजी गुरु ग्रह कर्क राशीत, ३ जूनला चंद्र आणि नुकी या धनु राशीतील ताऱ्यांचे पिधान व ८ जूनला सूर्य मृग नक्षत्रात येऊन पावसाळा सुरू होईल.

हिवरखेड येथे ईद उत्साहाने साजरी



प्रतिनिधी २८ मे

हिवरखेड : येथे ईद उल अजहाची नमाज इदगाह येथे अदा करून मुस्लिम बांधवांनी ईद साजरी केली. मुस्लिम समाज बांधवांनी एकमेकांना शुभेच्छा दिल्या. लहान मुले देखील त्यात होती. पोलिस बंदोबस्त तैनात होता.

हातरुणाला ईद उत्साहाने साजरी



प्रतिनिधी २८ मे

हातरुण : येथे ईद उल अजहाची नमाज इदगाह येथे गुरुवारी सकाळी अदा करण्यात आली. येथे ईद अतिशय उत्साहाने साजरी करण्यात आली. गावात सकाळ पासून उत्साही वातावरण होते. नमाज झाल्या नंतर मुस्लिम बांधवांनी एकमेकांना शुभेच्छा दिल्या. तसेच अन्य धर्मियांनी देखील शुभेच्छा दिल्या. अतिशय चांगले वातावरण गावात होते. तसेच पोलिस बंदोबस्त ठेवण्यात आला होता.

भाजयुमोतर्फे अकोटमध्ये स्वातंत्र्यवीर सावरकर जयंती उत्साहात

प्रतिनिधी २८ मे
अकोट : भारतीय जनता युवा मोर्चा अकोट शहर मंडळाच्या वतीने गुरुवार, २८ मे रोजी 'कृती कार्यक्रम' अंतर्गत स्वातंत्र्यवीर विनायक दामोदर सावरकर जयंती कार्यक्रमाचे आयोजन जगदंबा अकॅडमी येथे करण्यात आले. कार्यक्रमाला युवक व विद्यार्थ्यांची उत्कृष्ट उपस्थिती लाभली. कार्यक्रमाच्या अध्यक्षस्थानी जगदंबा अकॅडमीचे संचालक निलेश घोर हे होते, तर प्रमुख वक्ते म्हणून उमेश पवार उपस्थित होते. यावेळी भाजप शहराध्यक्ष हरीश टावरी, भाजयुमो जिल्हाध्यक्ष योगेश गोतमारे, जगन्नाथ बोडखे, पंकज कोलखेडे, भाजयुमो अकोट शहराध्यक्ष मयूर नाटे,



अभिषेक डेंडव, पीयूष ठाकूर आदी मान्यवर उपस्थित होते. प्रास्ताविकात योगेश गोतमारे यांनी पंतप्रधान नरेंद्र मोदी यांच्या नेतृत्वातील देशाच्या विकास प्रवासाचा उल्लेख करत सावरकरांचे विचार युवकांसाठी प्रेरणादायी असल्याचे सांगितले. उमेश पवार यांनी सावरकरांचे चरित्र, त्यांचे साहित्यिक व राष्ट्रभक्त व्यक्तित्व तसेच हिंदुत्व, सामाजिक समता आणि अस्पृश्यता निर्मूलनासाठी केलेल्या कार्याचा आढावा घेतला. अध्यक्षीय भाषणात निलेश घोर यांनी सावरकरांच्या जीवनकार्यावर प्रकाश टाकत विद्यार्थ्यांना स्पर्धा परीक्षासंदर्भात मार्गदर्शन केले. जगन्नाथ बोडखे यांनी हिंदुत्व हे समाजाला जोडणारे विचारधन असल्याचे सांगत युवकांनी वाईट प्रवृत्तीचा प्रतिकार करावा, असे आवाहन केले. कार्यक्रमाचे सूत्रसंचालन मयूर नाटे यांनी केले, तर आभार प्रदर्शन हरीश टावरी यांनी मानले.

श्री बाराभाई गणेशोत्सव मंडळा कडून गार्गी निनोरेचा गौरव



प्रतिनिधी २८ मे

अकोला : राजराजेश्वर नगरीतील प्रथम क्रमांकाच्या मानाच्या श्री बाराभाई गणेशोत्सव मंडळाच्या वतीने सॉफ्टबॉल राष्ट्रीय स्पर्धेत उल्लेखनीय यश संपादन करणारी गार्गी निलेश निनोरे हिचा सत्कार करण्यात आला. गार्गी निलेश निनोरे, इयत्ता ७ वी, होलीक्रॉस कॉन्व्हेंटची विद्यार्थिनी असून, दिल्ली येथे आयोजित करण्यात आलेल्या नॅशनल स्कूल गेम्स सॉफ्टबॉल स्पर्धेत तिने उत्कृष्ट कामगिरी करत

रोप्य पदक प्राप्त करून शाळा, कुटुंब तसेच परिसराचे नाव उज्वल केले आहे. तिच्या या यशाबद्दल श्री बाराभाई गणेशोत्सव मंडळाच्या वतीने तिचा गौरव करण्यात आला. यावेळी श्री कैलास इंगळे, विलास निनोरे, राहुल इंगळे, स्वप्नील पाठक, निलेश निनोरे, गौरव शर्मा, सौ. वृंदाताई निनोरे तसेच सौ. वैशाली निनोरे यांच्या हस्ते गार्गी हिला सन्मानचिन्ह प्रदान करून तिचे अभिनंदन करण्यात आले. उपस्थित मान्यवरांनी तिच्या यशाचे कौतुक करत भविष्यातील वाटचालीसाठी शुभेच्छा दिल्या.

राज्यस्तरीय बॉक्सिंग स्पर्धेत अकोला क्रीडा प्रबोधिनीला 7 सुवर्ण, 2 कांस्य पदके

प्रतिनिधी २८ मे

अकोला : यू-२३ पुरुष व महिला वरिष्ठ राज्यस्तरीय आंतर-विभागीय बॉक्सिंग स्पर्धेत अकोला क्रीडा प्रबोधिनीच्या खेळाडूंनी घवघवीत यश संपादन करत संपूर्ण राज्याचे लक्ष वेधून घेतले आहे. दमदार पंच, आक्रमक खेळ आणि उत्कृष्ट तांत्रिक कौशल्याच्या जोरावर प्रबोधिनीच्या खेळाडूंनी तब्बल ७ सुवर्ण पदके आणि २ कांस्य पदके पटकावत अकोल्याचा झेंडा राज्यभर फडकवला. या नेत्रदीपक कामगिरीमुळे अकोला क्रीडा प्रबोधिनीच्या तब्बल ७ खेळाडूंना यू-२३ एशियन बॉक्सिंग चॅम्पियनशिप, जकार्ता (इंडोनेशिया) स्पर्धेसाठी होणाऱ्या भारतीय संघाच्या निवड चाचणीमध्ये स्थान मिळाले आहे. भारतीय संघाची निवड चाचणी स्पर्धा ही पटियाला एन्च्य या ठिकाणी दि २८ मे ते १ जून दरम्यान होणार आहे. नागपूर येथे झालेल्या आंतर-विभागीय बॉक्सिंग स्पर्धेत महिला गटात पदक प्राप्त खेळाडू स्वप्ना चव्हाण : ५७ ते ६०



किलो, पलक झांबरे :- ६० ते ६५ किलो, गौरी मुरुमकार :- ७५ ते ८० किलो व पूर्वा गावंडे :- ७५ ते ८० किलो सुवर्ण पदक प्राप्त केले. तसेच गायत्री माटे :- ६५-७० किलो मध्ये कांस्य पदक प्राप्त केले. त्याप्रमाणे पुरुष गटातील वैभव जरवाल :- ५५ ते ६० किलो, हर्ष सनवाल :- ८० ते ८५ किलो, आणि नीलकंठ पुजारी :- ९० किलो सुवर्ण पदक प्राप्त केले. त्याबरोबर प्रज्वल डोंगरे ६५-७० किलो मध्ये कांस्य पदक प्राप्त केले. या सर्व यशामागे अकोला क्रीडा प्रबोधिनीचे

यू-२३ जकार्ता आशियाई बॉक्सिंग चॅम्पियनशिप स्पर्धेत भारतीया संघ निवड चाचणीसाठी ७ खेळाडूंची निवड

आंतरराष्ट्रीय बॉक्सिंग प्रशिक्षक मा. सतीशचंद्र भट्ट यांचे मोलाचे मार्गदर्शन आणि कठोर परिश्रम असल्याची भावना खेळाडूंनी व्यक्त केली. ड भट्ट सर यांच्या शिस्तबद्ध प्रशिक्षण पद्धतीमुळे आणि खेळाडूंमध्ये जिद्द निर्माण करण्याच्या क्षमतेमुळे प्रबोधिनीने राज्यस्तरीय पुन्हा एकदा आपला दबदबा सिद्ध केला आहे. खेळाडूंच्या या अभूतपूर्व यशामुळे आनंदाने वातावरण निर्माण झाले असून विविध स्तरातून अभिनंदनाचा वर्षाव होत आहे. आता सर्वांचे लक्ष जकार्ता येथे होणाऱ्या निवड चाचणीकडे लागले असून अकोल्याचे हे युवा भारतीय संघात स्थान मिळवून आंतरराष्ट्रीय स्तरावर देशाचे नाव उज्वल करतील, असा विश्वास क्रीडाप्रेमींनी व्यक्त केला आहे. डया सर्व खेळाडूंना मा. जिल्हाधिकारी वर्षा मीना, मा. उपसंचालक श्री शेखर पाटील, आंतरराष्ट्रीय बॉक्सिंग प्रशिक्षक मा. सतीशचंद्र भट्ट, बॉक्सिंग प्रशिक्षक गजानन कबीर, योगेश निबाद, आदित्य मने आणि सय्यद साद, यांनी शुभेच्छा दिल्या.

Samartha Shikshan Prasarak Mandal Reg. No.F.5226 Dwara Sanchalit

Sunshine Kids PRE PRIMARY SCHOOL PROSPECTUS

A Bright Beginning for Little Learners!

Play & Learn

Creative Activities

Caring Teachers

Fun & Games

Our Programs

- +Playgroup
- +Nursery
- + Jr.KG
- + Sr.KG

Why Choose Us ?

- > Safe & Nurturing Environment
- > Activity-Based Learning
- > Personalized Attention
- > Indoor & Outdoor Play Areas

Visit us: Maa Gayatri School, Gayatri Nagar, Kaulkhed Road, Akola
8329639213 Visit time 8:00am to 11:30

शहरात बकरी ईद मोठ्या उत्साहात साजरी



प्रतिनिधी २८ मे

अकोला : आज देशभरात मोठ्या थाटासाठी बकरी ईद साजरी झाली. बकरीईदला ईद-उल-अजहा, ईद-उल-जुहा किंवा ईद-उल-बकरा या नावांनीही ओळखले जाते. हा सण त्याग आणि मानवतेचे प्रतीक मानला जातो. इस्लाममध्ये याला 'बलिदानाचा सण' असेही म्हटले जाते. इस्लामिक कॅलेंडरनुसार, प्रत्येक वर्षीच्या ईदची

हरिहर पेठ येथील ईदगावहर ईद ची नमाज

तारीख चंद्राच्या स्थितीवर आधारित असते. ईद-उल-अजहा जुलहज्जाच्या १० व्या तारखेला साजरी केली जाते, जी रमजान संपल्यानंतर ७० दिवसांनी येते. अकोला शहरात सुद्धा बकरी ईद मोठ्या उत्साहात साजरी करण्यात आली. शहरातील हरिहर पेठ परिसरातील ऐतिहासिक ईदगाह तसेच अन्य ईदगाह



प्रतिनिधी २८ मे

बांधव उपस्थित होते. नमाज पठण केल्यानंतर जगात शांतता राहावी यासाठी विशेष प्रार्थना करण्यात आली. त्यानंतर मुस्लिम बांधवांनी एकमेकांच्या गळा भेटी घेत ईदच्या शुभेच्छा दिल्या. यावेळी मोठ्या संख्येने ईदगाव मुस्लिम बांधव उपस्थित होते. दरम्यान कोणताही अनुचित प्रकार घडू नये यासाठी पोलीस प्रशासनाकडून ईदगाह शहरात सर्वत्र तगडा बंदोबस्त तैनात करण्यात आला होता

बांधव उपस्थित होते. नमाज पठण केल्यानंतर जगात शांतता राहावी यासाठी विशेष प्रार्थना करण्यात आली. त्यानंतर मुस्लिम बांधवांनी एकमेकांच्या गळा भेटी घेत ईदच्या शुभेच्छा दिल्या. यावेळी मोठ्या संख्येने ईदगाव मुस्लिम बांधव उपस्थित होते. दरम्यान कोणताही अनुचित प्रकार घडू नये यासाठी पोलीस प्रशासनाकडून ईदगाह शहरात सर्वत्र तगडा बंदोबस्त तैनात करण्यात आला होता

शिक्षणावर एकलव्यासारखे लक्ष केंद्रित करा यश निश्चित मिळेल- नागोरावजी लाटे

प्रतिनिधी २८ मे

अकोला : मराठा समाजातील यंदा दहावी व बारावी ७० इतून अधिक गुण प्राप्त करीत उतीर्ण झालेल्या विद्यार्थ्यांच्या सत्कार समारंभाचे आयोजन दरवर्षीप्रमाणे यंदाही मराठा सेवा मंडळ तर्फे करण्यात आले. बुधवार २७ मे रोजी सायंकाळी सहा वाजता शहरातील निवडी परिसरात असलेल्या पत्रकार भवनात कार्यक्रम मान्यवर अतिथींच्या उपस्थितीत संपन्न झाला. कार्यक्रमाला प्रमुख अतिथी म्हणून सर्वश्री प्रशांतजी जानोळकर, गजानन थिटे, सुधीर मांडवे अनिल बिडवे शाम माहेश्वरी मारुतीराव भगत सूर्यकांत अंधारे कैलास गाढवे गोविंदराव मांडवे कैलास दळवी रिदेश मिर्जापुरे राजेश भाऊ मोरे मनोज चव्हाण मराठा सेवा संघाचे अध्यक्ष मुरलीधर सटाले उपाध्यक्ष पंडित चौधरी सचिव गणेश गिराम सहसचिव प्रदीप लुण्डगे लेखापाल सुनील चव्हाण नारायणराव गारोळे गोविंदराव मांडवे चंद्रकांत पन्हाळकर उमाकांत जाधव गजानन थिटे गजानन देव श्रीकृष्ण जाधव सुबोध बाकडे कैलास दळवी नागोरावजी लाटे संजय केंदळे कैलास गाढवे आशिष जाधव सूर्यकांत चव्हाण प्रवीण शिंदे हनुमंत चव्हाण विपुल माने राजेश अंधारे बंटी

मराठा सेवा संघातर्फे गुणवंत विद्यार्थ्यांचा सत्कार



सटाले अनिल मोटे उमेश जरागे संभाजी खेडकर आदी उपस्थित होते कुलदेवता तुळजाभवानी माता जिजाऊ तथा छत्रपती शिवाजी महाराजांच्या प्रतिमेचे अतिथींच्या हस्ते पूजन करण्यात आल्यानंतर कार्यक्रमास सुरवात झाली. सर्वच विद्यार्थ्यांनी जर जीवनात यशस्वी व्हायचे तर वल्ल्यास एकलव्यासारखे आपले लक्ष शिक्षणाकडे केंद्रित करावे यश निश्चितच आपले आहे असे मत श्री नागोराव लाटे यांनी व्यक्त केले अन्य मान्यवरांनी सुद्धा विद्यार्थ्यांना योग्य मार्गदर्शन केले. सर्वच यशस्वी विद्यार्थ्यांना मराठा सेवा संघातर्फे रोख पुरस्कार व भेटवस्तू देऊन त्यांचा सत्कार करण्यात आला.


या कार्यक्रमाची उपस्थित विद्यार्थी तसेच त्यांच्या पालकांनी सुद्धा भरभरून प्रशंसा केली. कार्यक्रमाला मोठ्या संख्येने गुणवंत विद्यार्थी त्यांचे पालक तसेच समाज बांधव मोठ्या संख्येने उपस्थित होते मराठा सेवा महिला मंडळाच्या अध्यक्ष माधुरी बिडवे सौ शारदा सटाले मंगला जाधव शितल चव्हाण सुनीता दळवी सौ ईंदिरा आवटे सुनंदा थिटे लीला केंदळे मनीषा शिंदे शितल चव्हाण प्रिया चव्हाण सारिका नाईकनवरे कमल देव योगिता मांडवे रोहिणी ताई पाटोळे कल्पना जाधव आरती बागडे अर्चना मांडवे हर्षा भांड व दर्शना खेडकर नीलिमा विनोद चव्हाण आरती भागडे सौ स्वाती खेडकर रजनीताई इथापे राणी पंकज गाढवे पूजा, कविता गुंजाळ रोहिणी मोटे आधी महिला मंडळाच्या कार्यकर्त्यांनी सुद्धा गुणवंत विद्यार्थ्यांचे कौतुक केले कार्यक्रमाला उपस्थित सर्व विद्यार्थी पालक व समाज बांधवांसाठी स्नेह भोजनाची व्यवस्था श्री नागोरावजी लाटे यांच्यातर्फे करण्यात आली होती. अत्यंत सुंदर रित्या संपन्न झालेल्या या कार्यक्रमाची उपस्थित सर्वांनी मुक्त कंठाने प्रशंसा केली

अकोल्याच्या खंडेलवाल ज्वेलर्सचे 9 वे दालन आता जालन्यात!

प्रतिनिधी २८ मे

अकोला : ९ दशकांपासून आपल्या पारदर्शी व्यवहारांमुळे सोने-चांदीच्या व्यवसायात संपूर्ण विदर्भात अग्रेसर असलेल्या, रवी नितिन खंडेलवालंचे, खंडेलवाल ज्वेलर्स, विदर्भासोबतच आता मराठावाड्यात प्रवेश करित आहे. मराठावाड्यातील स्टील हब म्हणून वेगाने पुढे येत असलेल्या जालना शहरात हे ९ वे दालन प्रारंभ होत असल्याची माहिती संचालक नितिन खंडेलवाल यांनी दिली. येत्या ३१ मे रोजी जालना येथील, बडी सडक, आदित्य कॉम्प्लेक्समध्ये हे भव्य दालन साकार होत असून, सुप्रसिद्ध सिनेतारिका, हास्य जगा फेम, प्राजक्ता माळी यांची प्रमुख उपस्थिती या

बुलडाण्याचेही स्थानांतरण, सिनेतारका प्राजक्ता माळी यांची उपस्थिती



शुभारंभप्रसंगी राहणार आहे. तसेच जेम्स अँड ज्वेलरी डोमेस्टीक कॉन्सलचे, राष्ट्रीय उपाध्यक्ष, हैद्राबाद येथील अविनाशजी गुप्ता हे याप्रसंगी मुख्य अतिथी म्हणून उपस्थित राहणार आहेत. ६ व्या पिढीतील हर्षल नितिन, प्रतीक रवी आणि सौ. शौर्या आणि सौ. रिषीका याही व्यवसायात नव्याने पदार्पण करून हातभार लावत असल्यामुळे कार्यक्षेत्र वाढविण्यात येत असल्याचेही खंडेलवाल यांनी सांगितले. त्याचप्रमाणे १ जून रोजी बुलडाणा येथील शारुमचेही स्थानांतरण होत असून बुलडाणा येथील के.जे. ५ ग्राहकांच्या अधिक उत्तम सेवेसाठी, अधिक प्रशस्त व आकर्षक स्वरूपात, सराफा लाईन मधील, जनता चौकात स्थानांतरित करण्यात येत आहे. यादिकाणीही १ जून रोजी प्राजक्ता माळी यांची उपस्थिती राहणार असून, बुलडाणा जिल्ह्यातील मातब्बर व्यक्तिमत्त्व, बुलडाणा अर्बनचे संस्थापक अध्यक्ष राधेश्याम चांडक

मुख्य अतिथी म्हणून उपस्थित राहणार आहेत. खंडेलवालंच्या परंपरेला साजेसे सर्व प्रकारातील दागिने, सोने, चांदी, डायमंड ज्वेलरी, फ्लॅटिनम या शिवाय सर्व नाविन्यपूर्ण आणि वैविध्यपूर्ण ज्वेलरी या दोन्ही दालनात भरगच्च स्वरूपात उपलब्ध राहणार असून, आजच्या पिढीला आवडतील असे कमी वजनातील दागिने, ब्रेसलेट्स, अंगठ्या, कानातले, अगणित प्रकारात उपलब्ध आहेत. जालना आणि बुलडाणा या दोन्ही ठिकाणी आमच्या मान्यवर ग्राहकांनी भेट देऊन आमच्या दालनातील ज्वेलरी, पारंपरिक दागिने, डायमंड ज्वेलरी, एकदा डोळ्याखालून घालावी, अशी नम्र विनंतीही या निमित्ताने नितिन खंडेलवाल यांनी खंडेलवाल ज्वेलर्सतर्फे केली आहे.

महात्मा फुले ब्रिगेडच्या जिल्हाध्यक्षपदी अतुल नाथे

प्रतिनिधी २८ मे

अकोला : महात्मा फुले ब्रिगेडच्या अकोला जिल्हाध्यक्षपदी अकोट येथील सामाजिक कार्यकर्ते अतुल नाथे यांची नियुक्ती करण्यात आली आहे. २६ मे रोजी आयोजित विद्यार्थी गुणगौरव समारंभात महात्मा फुले ब्रिगेडचे संस्थापक अध्यक्ष स्वप्नील बोबडे यांनी अतुल नाथे यांच्या सामाजिक कार्याची दखल घेत जिल्हाध्यक्षपदी नियुक्तीची घोषणा केली. यावेळी संघटनेच्या अकोला जिल्हा उपाध्यक्षपदी आशिष बेलेकार, सचिवपदी विशाल काळे, तालुकाध्यक्षपदी सुनिल काळे तसेच शहराध्यक्षपदी अतुल मुरेकर यांचीही नियुक्ती करण्यात आली. नवनि्युक्त पदाधिकाऱ्यांचे विविध सामाजिक, शैक्षणिक व राजकीय क्षेत्रातील मान्यवरांकडून अभिनेदन करण्यात येत आहे.

जिल्हा कारागृहात एका पाटोपाट दोन कैद्यांच्या अचानक मृत्यूमुळे उडाली खळबळ

प्रतिनिधी २८ मे

अकोला : जिल्हा कारागृहात एका पाटोपाट दोन कैद्यांच्या अचानक मृत्यूमुळे उडाली खळबळ. मृत्यूचे खरे कारण दोन्ही कैद्यांचा शवविच्छेदन अहवाल आल्यानंतरच स्पष्ट होऊ शकेल. मिळालेल्या माहितीनुसार, मृत पावलेल्या दोन कैद्यांपैकी एक दीपक रामदास चतरकर (४२) असून, तो तेल्हारा तालुक्यातील बेलखेड येथील रहिवासी होता. तेल्हारा न्यायालयाने शुक्रवार, २२ एप्रिल रोजी दीपक चतरकर याला एका खुन प्रकरणात तुरुंगात पाठवले होते. सोमवार, २५ मे च्या रात्री त्याची प्रकृती अचानक खालावली. जेल प्रशासनाने त्याला

तातडीने अकोल्याच्या सर्वोपचार रुग्णालयात दाखल केले, परंतु उपचार सुरू होण्यापूर्वीच त्याचा मृत्यू झाला. दुसरी घटना मंगळवार, २६ मे रोजी घडली. ज्यामध्ये बुलडाणा जिल्ह्यातील जिगाव येथील रहिवासी प्रल्हाद पांडुरंग रायपुरे (६६) यांची प्रकृती अचानक विघडली. त्यांना उपचारासाठी रुग्णालयात नेण्यात आले, मात्र तिथे त्यांचा मृत्यू झाला. रायपुरे यांना बुलडाणा जिल्हा सत्र न्यायालयाने २९ जानेवारी रोजी कलम ३०२ अंतर्गत तुरुंगात पाठवले होते. लागोपाट दोन दिवसांत दोन कैद्यांचा मृत्यू झाल्याने मध्यंतरी कारागृह प्रशासनात कमालीची खळबळ उडाली आहे. पोलीस या दोन्ही प्रकरणांचा तपास करत आहेत.

बकरी ईदच्या पार्श्वभूमीवर शहरात निघाला रूट मार्च

प्रतिनिधी २८ मे

अकोला : शहरात साजरी होणाऱ्या बकरी ईदच्या पार्श्वभूमीवर, शहरातील विविध परिसरांमध्ये पोलीसांनी शक्तीप्रदर्शन करत रूट मार्च काढला. या रूट मार्चच्या माध्यमातून पोलीसांनी शक्तीप्रदर्शन करत नागरिकांमध्ये सुरक्षेची भावना अधिक दृढ करण्याचा प्रयत्न केला. आगामी बकरी ईद आणि विविध सणांच्या पार्श्वभूमीवर कायदा व सुव्यवस्था राखण्याच्या उद्देशाने, रविवारी अकोला पोलीस विभागाच्या वतीने शहरात भव्य रूट मार्च काढण्यात आला. मुख्य बाजारपेठ, संवेदनशील भाग आणि प्रमुख मार्गावरून काढण्यात आलेल्या या रूट मार्चच्या माध्यमातून पोलीसांनी शक्तीप्रदर्शन करत नागरिकांमध्ये सुरक्षेची भावना अधिक दृढ करण्याचा प्रयत्न केला.




दरम्यान, नुकतेच राज्य शासनाने बकरी ईददरम्यान गोवंश हत्या होऊ न देण्याचे स्पष्ट निर्देश दिल्यानंतर संपूर्ण जिल्ह्यात विशेष खबरदारी घेतली जात आहे. याच अंतर्गत पोलीसांकडून विविध भागांत पाळत आणि सुरक्षा व्यवस्था वाढवण्यात आली आहे. नुकतीच जिल्ह्यात काही गोवंश तस्करांवर कारवाई देखील करण्यात आली आहे. बकरी ईदसह आगामी सण शांततापूर्ण आणि सलोख्याच्या वातावरणात साजेरे व्हावेत,

रूट मार्चमध्ये मोठ्या संख्येने पोलीस जवान सहभागी

यासाठी पोलीस प्रशासन पूर्णपणे सतर्क आणि सज्ज असल्याचे दिसून येत आहे. हा रूट मार्च पोलीस अधीक्षक अर्चित चांडक, अप्पर पोलीस अधीक्षक रेड्डी आणि पोलीस उपविभागीय अधिकारी सुदर्शन पाटील यांच्या मार्गदर्शनाखाली पार पडला. यामध्ये शहरातील सर्व पोलीस ठाण्यांचे अधिकारी, कर्मचारी, पोलीस जवान आणि पोलीस वाहने मोठ्या संख्येने शिस्तबद्ध रीतीने सहभागी झाली होती.

शासकीय दूध डेअरीसमोर अचानक आग



प्रतिनिधी २८ मे

अकोला : शहरातील शासकीय दूध डेअरीसमोर गुरुवारी अचानक आग लागल्याने परिसरात एकच खळबळ उडाली. आग लागल्यानंतर काही क्षणातच बाजूला असलेल्या मोठ्या पिंपळाच्या झाडाने पेट घेतल्याने नागरिकांमध्ये भीतीचे वातावरण निर्माण झाले. आगीच्या ज्वाळा आणि धुराचे लोट दूरवर दिसत असल्याने परिसरातील नागरिकांनी तत्काळ घटनास्थळी धाव घेतली. आग पसरू लागल्याने धावपळ करावी लागली. आग नेमकी कशांमुळे लागली याचे कारण अद्याप स्पष्ट झाले नसून, घटनेची चौकशी सुरू आहे. या अचानक लागलेल्या आगीमुळे काही काळ परिसरात गोधळाचे वातावरण निर्माण झाले होते.

शोतरस्त्यासाठी बळीराजा आक्रमक

प्रतिनिधी २८ मे

अकोला : केंद्रीय कृषिमंत्र्यांच्या ईमेलनंतरही अकोल्यातील 'उरळ बु.' येथील शेत रस्त्यांची दुरुवस्था कायम असून जिल्हा प्रशासनाच्या भूमीकेबाबत शेतकऱ्यांमधून तीव्र स्वरूपाची नाराजी व्यक्त केली जात आहे, येणाऱ्या काळाला शेत रस्त्यांचा प्रश्न मार्गी न लावल्यास शेतकऱ्यांकडून आंदोलनाचा इशारा देण्यात आला आहे.. केंद्रीय कृषी मंत्र्यांना थेट ईमेल पाठवून सातत्याने आवाज उठवूनही अकोला जिल्ह्यातील बाळापूर तालुक्यातील उरळ बु. ते लोहारा येथील शेत रस्त्यांचा प्रश्न अद्यापही रेंगाळलेलाच आहे. पावसाळा अवघ्या काही दिवसांवर येऊनटोपला असतानाही सार्वजनिक बांधकाम विभाग आणि जिल्हा प्रशासनाने

उरळ येथील शेतकरी छेडणार आंदोलन



याकडे पूर्णपणे दुर्लक्ष केल्याने स्थानिक शेतकऱ्यांमध्ये तीव्र संताप व्यक्त होत आहे. काही दिवसांपूर्वी जिल्हाधिकारी कार्यालयात झालेल्या बैठकीत जिल्ह्यातील शेत रस्ते अडथळामुक्त करण्यासाठी कालबद्ध कार्यक्रम निश्चित करण्यात आला होता. मात्र, स्थानिक पातळीवर या आदेशाला केराची टोपली दाखवण्यात आली आहे. उरळ बु. येथील शेतकऱ्यांनी थेट केंद्रीय पातळीवर दाद मागूनही स्थानिक यंत्रणा हलक्यास तयार

नाही, असा आरोप शेतकऱ्यांनी केला आहे. दरवर्षी पावसाळ्यात या रस्त्यावर चिखलाचे साम्राज्य निर्माण होते, ज्यामुळे ट्रॅक्टर, बैलगाड्या अडकून पडतात. कापूस, सोयाबीन आणि हरभरा यांसारख्या प्रमुख पिकांची वाहतूक करणे अशक्य होते. त्या मूळे शेतकऱ्यांचे आर्थिक नुकसान होते, जिल्हा प्रशासनाने या बाबत योग्य निर्णय न घेतल्यास ऐन पेरणीच्या वेळी शेतकरी आंदोलन छेडतील असा इशारा देण्यात आला आहे.

काटेपूर्णा प्रकल्पात २६.७४ टक्के जलसाठा

प्रतिनिधी २८ मे

अकोला : अकोला जिल्ह्यात गेल्या काही दिवसांपासून उन्हाचा पारा मोठ्या प्रमाणात वाढल्याने काटेपूर्णा प्रकल्पातील पाणी पातळी चांगलीच घसरली आहे. अकोला पाटबंधारे विभागाने दिलेल्या माहितीनुसार काटेपूर्णा प्रकल्पात जलराशय पातळी ३४१.७९ मीटर असून त्या मध्ये उपयुक्त साठा २३.०९७ द. ल. घ. मी एवढा असून प्रकल्पात आजच्या घडीला २६.७४ टक्के साठा शिल्लक राहिला आहे.

काटेपूर्णा प्रकल्पातील पाण्याचे बाष्पीभवन उन्हा मुळे जास्त होत असल्याने पाणी पातळी कमी झाल्याचे सांगण्यात येत आहे. काटेपूर्णा प्रकल्पातील पाण्याचा वापर हा अकोला शहर, मूर्तिजापूर, तसेच आजूबाजूच्या ग्रामीण भागाला होतो, पावसाळ्याच्या आणखी काही दिवस विलंब असल्याने अकोला शहरातील नागिकांसमोर पाणी प्रश्न निर्माण होण्याची शक्यता वर्तविण्यात येत आहे. जिल्हातील इतर प्रकल्पाची परिस्थिती सुद्धा सारखीच असल्याचे सांगण्यात येत आहे.

पीसीपीएनडीटी कायद्याची प्रभावी अंमलबजावणी करा : जिल्हाधिकारी

प्रतिनिधी २८ मे

अकोला : 'गर्भधारणापूर्व आणि प्रसूतीपूर्व निदान तंत्र (लिंग निवड प्रतिबंध) कायदानुसार कार्यवाहीसाठी सोनोग्राफी सेंटरच्या अचानक तपासण्या, धाडी यांची संख्या वाढवावी, तसेच 'ट्रॅकिंग सिस्टीम' राबवावी. त्याचप्रमाणे, कायद्याची व संबंधित उपक्रमांची प्रभावी जनजागृती करावी, असे निर्देश जिल्हाधिकारी वर्धा मीना यांनी आज येथे दिले. जिल्हा एड्स नियंत्रण समिती, तंबाखुविरोधी अभियान, 'गर्भधारणापूर्व आणि प्रसूतीपूर्व निदान तंत्र (लिंग निवड प्रतिबंध) कायदांतर्गत स्थापित समिती आदी विविध बैठका जिल्हाधिकाऱ्यांच्या अध्यक्षतेत झाल्या, त्यावेळी

त्या बोलत होत्या. जिल्हा आरोग्य अधिकारी डॉ. बळीराम गाढवे, डॉ. आशा मिरगे, मोहन खडसे, डॉ. सीमा तावडे, प्रतिभा अवचार, डॉ. विनोद करंजीकर, समितीच्या विधी समुपदेशक अॅड. शुभांगी ठाकरे, डॉ. मनीषा शर्मा, जिल्हा कार्यक्रम अधिकारी दर्शन जनईकर आदी उपस्थित होते. जिल्हाधिकारी श्रीमती मीना म्हणाल्या की, पीसीपीएनडीटी कायद्याची प्रभावी अंमलबजावणी जिन्हात करावी. बेकायदेशीर गर्भलिंग निदानाबाबत माहिती देणाऱ्यास शस्त्रक्रिया बक्षीस देण्याची तरतूद आहे. या तरतुदीबद्दल, तसेच कायदाबद्दल प्रभावी जनजागृती करण्याचे निर्देश त्यांनी दिले. कोटपा कायदांतर्गत तंबाखुजन्य पदार्थ

प्रतिबंधासाठी प्रत्येक शाळेत नोडल अधिकारी, तसेच कोटपा कायद्याच्या अंमलबजावणीचे अधिकार सर्व विभागप्रमुखांना देण्यात आले आहेत. जागतिक तंबाखुविरोधी दिनानिमित्त पोस्टर स्पर्धा, रील स्पर्धा असे उपक्रम आयोजित करण्यात आले असल्याचे आरोग्य विभागातर्फे सांगण्यात आले. एचआयव्ही प्रतिबंधासाठी जिल्ह्यात ६७ तपासणी व उपचार केंद्रे आहेत. कार्यक्रमांतर्गत ४ हजार ६०० रूग्णांना औषधोपचार दिले जात आहे. जिल्ह्यात एचआयव्हीबाधितांची संख्या घटल्याचे आकडेवारीवरून दिसते. २०१५-१६ मध्ये तपासण्यात आढळलेले बाधित ४३० होते. २०२५-२६ मध्ये तपासण्यात १७३ बाधित आढळले.

गर्भवती महिलामधील बाधितांचे प्रमाणही घटले आहे. त्यात २०१५ मध्ये २१ बाधित होते. २०२५-२६ मध्ये हे प्रमाण ३ इतके आहे, अशी माहिती श्री. जनईकर यांनी दिली. एचआयव्ही नियंत्रण कार्यक्रमांतर्गत २१० शिबिरे घेण्यात आली व ११८ महाविद्यालयात रेड रिबन क्लब स्थापण्यात आले. सायकलोरथन उपक्रम घेण्यात आला. हा उपक्रम यावर्षीही घेण्याची सूचना जिल्हाधिकाऱ्यांनी केली. शासकीय वैद्यकीय महाविद्यालयातील एआरटी (अॅंटी रिट्रोव्हायरल थेरपी) सेंटर रज्यात उकटू ठरवण्याबद्दल या केंद्रातील सहकाऱ्यांना जिल्हाधिकाऱ्यांच्या हस्ते प्रशस्तीपत्र देऊन गौरविण्यात आले.

शहराला हरित आच्छादन हाच तापमान कमी करण्याचा मार्ग



प्रतिनिधी २८ मे

अकोला : जिल्ह्यातील वाढते तापमान हा चिंतेचा विषय झाला आहे. यंदाच्या उन्हाळ्यात ४६.९ अंश सेल्सिअस तापमानाची नोंद झाली. उन्हाळा अजूनही ग्रासतो आहे. यावर एकमेव उपाय म्हणजे या भागात हरीत आच्छादन वाढवणे. जेणेकरून उष्णता शोषून

गारवा निर्माण होईल. रस्ते तयार करण्यासाठी झाडे कापली मात्र त्या प्रमाणात वृक्ष लागवड झाली नाही. आजूबाजूच्या भागात देखील पूर्वी होती तितकी झाडे राहिली नाही. वृक्ष लावा, वृक्ष जगवा ही मोहीम प्रभावीपणे राबवावी लागेल. त्या शिवाय तरणोपाय नाही अशा प्रतिक्रिया शहरातील नागरिकांनी व्यक्त केल्या.